

॥ सुब्रह्मण्यत्रिशतीनामावलिः ॥

- ॐ श्रीं सौं शरवणभवाय नमः ।
ॐ शरच्चन्द्रायुतप्रभाय नमः ।
ॐ शशाङ्कशेखरसुताय नमः ।
ॐ शचीमाङ्गल्यरक्षकाय नमः ।
ॐ शतायुष्यप्रदात्रे नमः ।
ॐ शतकोटिरविप्रभाय नमः ।
ॐ शचीवल्लभसुप्रीताय नमः ।
ॐ शचीनायकपूजिताय नमः ।
ॐ शचीनाथचतुर्वक्त्रदेवदैत्याभिवन्दिताय नमः ।
ॐ शचीशार्तिहराय नमः । १० ।
ॐ शंभवे नमः ।
ॐ शंभूपदेशकाय नमः ।
ॐ शङ्कराय नमः ।
ॐ शङ्करप्रीताय नमः ।
ॐ शंयाककुसुमप्रियाय नमः ।
ॐ शङ्कुकर्णमहाकर्णप्रमुखाद्यभिवन्दिताय नमः ।
ॐ शचीनाथसुताप्राणनायकाय नमः ।
ॐ शक्तिपाणिमते नमः ।
ॐ शङ्खपाणिप्रियाय नमः ।
ॐ शङ्खोपमषड्गलसुप्रभाय नमः । २० ।
ॐ शङ्खघोषप्रियाय नमः ।
ॐ शङ्खचक्रशूलादिकायुधाय नमः ।
ॐ शङ्खधाराभिषेकादिप्रियाय नमः ।
ॐ शङ्करवल्लभाय नमः ।
ॐ शब्दब्रह्ममयाय नमः ।
ॐ शब्दमूलान्तरात्मकाय नमः ।
ॐ शब्दप्रियाय नमः ।
ॐ शब्दरूपाय नमः ।
ॐ शब्दानन्दाय नमः ।
ॐ शचीस्तुताय नमः । ३० ।
ॐ शतकोटिप्रविस्तारयोजनायतमन्दिराय नमः ।
ॐ शतकोटिरविप्रख्यरत्नसिंहासनान्विताय नमः ।
ॐ शतकोटिमहर्षीन्द्रसेवितोभयपार्श्वभुवे नमः ।
ॐ शतकोटिसुरस्त्रीणां नृत्तसङ्गीतकौतुकाय नमः ।
ॐ शतकोटीन्द्रदिक्पालहस्तचामरसेविताय नमः ।
ॐ शतकोट्यखिलाण्डादिमहाब्रह्माण्डनायकाय नमः ।
ॐ शङ्खपाणिविधिभ्यां च पार्श्वयोरुपसेविताय नमः ।

- ॐ शङ्खपद्मनिधीनां च कोटिभिः परिसेविताय नमः ।
ॐ शशाङ्कादित्यकोटीभिःसव्यदक्षिणसेविताय नमः ।
ॐ शङ्खपालाद्यष्टनागकोटिभिः परिसेविताय नमः । ४० ।
ॐ शशाङ्कारपतङ्गादिग्रहनक्षत्रसेविताय नमः ।
ॐ शशिभास्करभौमादिग्रहदोषार्तिभञ्जनाय नमः ।
ॐ शतपत्रद्वयकराय नमः ।
ॐ शतपत्रार्चनप्रियाय नमः ।
ॐ शतपत्रसमासीनाय नमः ।
ॐ शतपत्रासनस्तुताय नमः ।
ॐ शरीरब्रह्ममूलादिषडाधारनिवासकाय नमः ।
ॐ शतपत्रसमुत्पन्नब्रह्मगर्वविभेदनाय नमः ।
ॐ शशाङ्कार्धजटाजूटाय नमः ।
ॐ शरणागतवत्सलाय नमः । ५० ।
ॐ रकाररूपाय नमः ।
ॐ रमणाय नमः ।
ॐ राजीवाक्षाय नमः ।
ॐ रहोगताय नमः ।
ॐ रतीशकोटिसौन्दर्याय नमः ।
ॐ रविकोत्युदयप्रभाय नमः ।
ॐ रागस्वरूपाय नमः ।
ॐ रागघ्नाय नमः ।
ॐ रक्ताब्जप्रियाय नमः ।
ॐ राजराजेश्वरीपुत्राय नमः । ६० ।
ॐ राजेन्द्रविभवप्रदाय नमः ।
ॐ रत्नप्रभाकिरीटाग्राय नमः ।
ॐ रविचन्द्राग्निलोचनाय नमः ।
ॐ रत्नाङ्गदमहाबाह्वे नमः ।
ॐ रत्नताटङ्कभूषणाय नमः ।
ॐ रत्नकेयूरभूषाढ्याय नमः ।
ॐ रत्नहारविराजिताय नमः ।
ॐ रत्नकिङ्किणिकाञ्च्यादिबद्धसत्कटिशोभिताय नमः ।
ॐ रवसंयुक्तरत्नाभनूपुराङ्घ्रिसरोरुहाय नमः ।
ॐ रत्नकङ्कणचूल्यादिसर्वाभरणभूषिताय नमः । ७० ।
ॐ रत्नसिंहासनासीनाय नमः ।
ॐ रत्नशोभितमन्दिराय नमः ।
ॐ राकेन्दुमुखषड्काय नमः ।
ॐ रमावाण्यादिपूजिताय नमः ।
ॐ राक्षसामरगन्धर्वकोटिकोत्यभिवन्दिताय नमः ।

ॐ रणरङ्गे महादैत्यसङ्ग्रामजयकौतुकाय नमः ।
 ॐ राक्षसानीकसंहारकोपाविष्टायुधान्विताय नमः ।
 ॐ राक्षसाङ्गसमुत्पन्नरक्तपानप्रियायुधाय नमः ।
 ॐ रवयुक्तधनुर्हस्ताय नमः ।
 ॐ रत्नकुक्कुटधारणाय नमः । ८० ।
 ॐ रणरङ्गजयाय नमः ।
 ॐ रामास्तोत्रश्रवणकौतुकाय नमः ।
 ॐ रम्भाघृताचीविश्वाचीमेनकाद्यभिवन्दिताय नमः ।
 ॐ रक्तपीताम्बरधराय नमः ।
 ॐ रक्तगन्धानुलेपनाय नमः ।
 ॐ रक्तद्वादशपद्माक्षाय नमः ।
 ॐ रक्तमाल्यविभूषिताय नमः ।
 ॐ रविप्रियाय नमः ।
 ॐ रावणेशस्तोत्रसाममनोधराय नमः ।
 ॐ राज्यप्रदाय नमः । १० ।
 ॐ रन्ध्रगुह्याय नमः ।
 ॐ रतिवल्लभसुप्रियाय नमः ।
 ॐ रणानुबन्धनिर्मुक्ताय नमः ।
 ॐ राक्षसानीकनाशकाय नमः ।
 ॐ राजीवसंभवद्वेषिणे नमः ।
 ॐ राजीवासनपूजिताय नमः ।
 ॐ रमणीयमहाचित्रमयूरारूढसुन्दराय नमः ।
 ॐ रमानाथस्तुताय नमः ।
 ॐ रामाय नमः ।
 ॐ रकाराकर्षणक्रियाय नमः । १०० ।
 ॐ वकाररूपाय नमः ।
 ॐ वरदाय नमः ।
 ॐ वज्रशक्त्यभयान्विताय नमः ।
 ॐ वामदेवादिसंपूज्याय नमः ।
 ॐ वज्रपाणिमनोहराय नमः ।
 ॐ वाणीस्तुताय नमः ।
 ॐ वासवेशाय नमः ।
 ॐ वल्लीकल्याणसुन्दराय नमः ।
 ॐ वल्लीवदनपद्मार्काय नमः ।
 ॐ वल्लीनेत्रोत्पलोडुपाय नमः । ११० ।
 ॐ वल्लीद्विनयनानन्दाय नमः ।
 ॐ वल्लीचित्ततटामृताय नमः ।
 ॐ वल्लीकल्पलतावृक्षाय नमः ।
 ॐ वल्लीप्रियमनोहराय नमः ।
 ॐ वल्लीकुमुदहास्येन्दवे नमः ।
 ॐ वल्लीभाषितसुप्रियाय नमः ।
 ॐ वल्लीमनोहृत्सौन्दर्याय नमः ।
 ॐ वल्लीविद्युल्लताघनाय नमः ।

ॐ वल्लीमङ्गलवेषाद्याय नमः ।
 ॐ वल्लीमुखवशङ्कराय नमः । १२० ।
 ॐ वल्लीकुचगिरिद्वन्द्वकुङ्कुमाङ्कितवक्षकाय नमः ।
 ॐ वल्लीशाय नमः ।
 ॐ वल्लभाय नमः ।
 ॐ वायुसारथये नमः ।
 ॐ वरुणस्तुताय नमः ।
 ॐ वक्रतुण्डानुजाय नमः ।
 ॐ वत्साय नमः ।
 ॐ वत्सलाय नमः ।
 ॐ वत्सरक्षकाय नमः ।
 ॐ वत्सप्रियाय नमः । १३० ।
 ॐ वत्सनाथाय नमः ।
 ॐ वत्सवीरगणावृताय नमः ।
 ॐ वारणाननदैत्यघ्नाय नमः ।
 ॐ वातापिचोपदेशकाय नमः ।
 ॐ वर्णगात्रमयूरस्थाय नमः ।
 ॐ वर्णरूपाय नमः ।
 ॐ वरप्रभवे नमः ।
 ॐ वर्णस्थाय नमः ।
 ॐ वारणारूढाय नमः ।
 ॐ वज्रशक्त्यायुधप्रियाय नमः । १४० ।
 ॐ वामाङ्गाय नमः ।
 ॐ वामनयनाय नमः ।
 ॐ वचङ्गुवे नमः ।
 ॐ वामनप्रियाय नमः ।
 ॐ वरवेषधराय नमः ।
 ॐ वामाय नमः ।
 ॐ वाचस्पतिसमर्चिताय नमः ।
 ॐ वसिष्ठादिमुनिश्रेष्ठवन्दिताय नमः ।
 ॐ वन्दनप्रियाय नमः ।
 ॐ वकारनृपदेवस्त्रीचोरभूतारिमोहनाय नमः । १५० ।
 ॐ णकाररूपाय नमः ।
 ॐ नादान्ताय नमः ।
 ॐ नारदादिमुनिस्तुताय नमः ।
 ॐ णकारपीठमध्यस्थाय नमः ।
 ॐ नगभेदिने नमः ।
 ॐ नगेश्वराय नमः ।
 ॐ णकारनादसंतुष्टाय नमः ।
 ॐ नागाशनरथस्थिताय नमः ।
 ॐ णकारजपसुप्रीताय नमः ।
 ॐ नानावेषाय नमः । १६० ।
 ॐ नगप्रियाय नमः ।

ॐ णकारबिन्दुनिलयाय नमः ।
 ॐ नवग्रहसुरूपकाय नमः ।
 ॐ णकारपठनानन्दाय नमः ।
 ॐ नन्दिकेश्वरवन्दिताय नमः ।
 ॐ णकारघण्टानिनदाय नमः ।
 ॐ नारायणमनोहराय नमः ।
 ॐ णकारनादश्रवणाय नमः ।
 ॐ नलिनोद्भवशिक्षकाय नमः ।
 ॐ णकारपङ्कजादित्याय नमः । १७० ।
 ॐ नववीराधिनायकाय नमः ।
 ॐ णकारपुष्पभ्रमराय नमः ।
 ॐ नवरत्नविभूषणाय नमः ।
 ॐ णकारानर्घशयनाय नमः ।
 ॐ नवशक्तिसमावृताय नमः ।
 ॐ णकारवृक्षकुसुमाय नमः ।
 ॐ नाट्यसङ्गीतसुप्रियाय नमः ।
 ॐ णकारबिन्दुनादज्ञाय नमः ।
 ॐ नयज्ञाय नमः ।
 ॐ नयनोद्भवाय नमः । १८० ।
 ॐ णकारपर्वतेन्द्राग्रसमुत्पन्नसुधारणये नमः ।
 ॐ णकारपेटकमणये नमः ।
 ॐ नागपर्वतमन्दिराय नमः ।
 ॐ णकारकरुणानन्दाय नमः ।
 ॐ नादात्मने नमः ।
 ॐ नागभूषणाय नमः ।
 ॐ णकारकिङ्किणीभूषाय नमः ।
 ॐ नयनादृश्यदर्शनाय नमः ।
 ॐ णकारवृषभावासाय नमः ।
 ॐ नामपारायणप्रियाय नमः । १९० ।
 ॐ णकारकमलारूढाय नमः ।
 ॐ नामानतसमन्विताय नमः ।
 ॐ णकारतुरगारूढाय नमः ।
 ॐ नवरत्नादिदायकाय नमः ।
 ॐ णकारमकुटज्वालामणये नमः ।
 ॐ नवनिधिप्रदाय नमः ।
 ॐ णकारमूलमन्त्रार्थाय नमः ।
 ॐ नवसिद्धादिपूजिताय नमः ।
 ॐ णकारमूलनादान्ताय नमः ।
 ॐ णकारस्तम्भनक्रियाय नमः । २०० ।
 ॐ भकाररूपाय नमः ।
 ॐ भक्तार्थाय नमः ।
 ॐ भवाय नमः ।
 ॐ भर्गाय नमः ।

ॐ भयापहाय नमः ।
 ॐ भक्तप्रियाय नमः ।
 ॐ भक्तवन्द्याय नमः ।
 ॐ भगवते नमः ।
 ॐ भक्तवत्सलाय नमः ।
 ॐ भक्तार्तिभञ्जनाय नमः । २१० ।
 ॐ भद्राय नमः ।
 ॐ भक्तसौभाग्यदायकाय नमः ।
 ॐ भक्तमङ्गलदात्रे नमः ।
 ॐ भक्तकल्याणदर्शनाय नमः ।
 ॐ भक्तदर्शनसंतुष्टाय नमः ।
 ॐ भक्तसङ्घसुपूजिताय नमः ।
 ॐ भक्तस्तोत्रप्रियानन्दाय नमः ।
 ॐ भक्ताभीष्टप्रदायकाय नमः ।
 ॐ भक्तसंपूर्णफलदाय नमः ।
 ॐ भक्तसाराज्यभोगदाय नमः । २२० ।
 ॐ भक्तसालोक्यसामीप्यरूपमोक्षवरप्रदाय नमः ।
 ॐ भवौषधये नमः ।
 ॐ भवघ्नाय नमः ।
 ॐ भवाअरण्यदवानलाय नमः ।
 ॐ भवान्धकारमार्ताण्डाय नमः ।
 ॐ भववैद्याय नमः ।
 ॐ भवायुधाय नमः ।
 ॐ भवशैलमहावज्राय नमः ।
 ॐ भवसागरनाविकाय नमः ।
 ॐ भवमृत्युभयध्वंसिने नमः । २३० ।
 ॐ भावनातीतविग्रहाय नमः ।
 ॐ भयभूतपिशाचघ्नाय नमः ।
 ॐ भास्वराय नमः ।
 ॐ भारतीप्रियाय नमः ।
 ॐ भाषितध्वनिमूलान्ताय नमः ।
 ॐ भावाभावविवर्जिताय नमः ।
 ॐ भानुकोपपितृध्वंसिने नमः ।
 ॐ भारतीशोपदेशकाय नमः ।
 ॐ भार्गवीनायकश्रीमद्भागिनेयाय नमः ।
 ॐ भवोद्भवाय नमः । २४० ।
 ॐ भारकौञ्चासुरद्वेषाय नमः ।
 ॐ भार्गवीनाथवल्लभाय नमः ।
 ॐ भटवीरनमस्कृत्याय नमः ।
 ॐ भटवीरसमावृताय नमः ।
 ॐ भटतारागणोद्गीशाय नमः ।
 ॐ भटवीरगणस्तुताय नमः ।
 ॐ भागीरथेयाय नमः ।

ॐ भाषार्थाय नमः ।
 ॐ भावनाशबरीप्रियाय नमः ।
 ॐ भकारे कलिचोरारिभूताद्युच्चाटनोद्यताय नमः । २५० ।
 ॐ वकारसुकलासंस्थाय नमः ।
 ॐ वरिष्ठाय नमः ।
 ॐ वसुदायकाय नमः ।
 ॐ वकारकुमुदेन्दवे नमः ।
 ॐ वकाराब्धिसुधामयाय नमः ।
 ॐ वकारामृतमाधुर्याय नमः ।
 ॐ वकारामृतदायकाय नमः ।
 ॐ वज्राभीतिदक्षहस्ताय नमः ।
 ॐ वामे शक्तिवरान्विताय नमः ।
 ॐ वकारोदधिपूर्णेन्दवे नमः । २६० ।
 ॐ वकारोदधिमौक्तिकाय नमः ।
 ॐ वकारमेघसलिलाय नमः ।
 ॐ वासवात्मजरक्षकाय नमः ।
 ॐ वकारफलसारज्ञाय नमः ।
 ॐ वकारकलशामृताय नमः ।
 ॐ वकारपङ्कजरसाय नमः ।
 ॐ वसवे नमः ।
 ॐ वंशविवर्धनाय नमः ।
 ॐ वकारदिव्यकमलभ्रमराय नमः ।
 ॐ वायुवन्दिताय नमः । २७० ।
 ॐ वकारशशिसंकाशाय नमः ।
 ॐ वज्रपाणिसुताप्रियाय नमः ।
 ॐ वकारपुष्पसङ्गन्धाय नमः ।
 ॐ वकारतटपङ्कजाय नमः ।
 ॐ वकारभ्रमरध्वानाय नमः ।
 ॐ वयस्तेजोबलप्रदाय नमः ।
 ॐ वकारवनितानाथाय नमः ।
 ॐ वश्याद्यष्टक्रियाप्रदाय नमः ।
 ॐ वकारफलसत्काराय नमः ।
 ॐ वकाराज्यहुताशनाय नमः । २८० ।

ॐ वर्चस्विने नमः ।
 ॐ वाङ्मनोऽतीताय नमः ।
 ॐ वाताप्यरिकृतप्रियाय नमः ।
 ॐ वकारवटमूलस्थाय नमः ।
 ॐ वकारजलधेस्तटाय नमः ।
 ॐ वकारगङ्गावेगाब्धये नमः ।
 ॐ वज्रमाणिक्यभूषणाय नमः ।
 ॐ वातरोगहराय नमः ।
 ॐ वाणीगीतश्रवणकौतुकाय नमः ।
 ॐ वकारमकरारूढाय नमः । २९० ।
 ॐ वकारजलधेः पतये नमः ।
 ॐ वकारामलमन्त्रार्थाय नमः ।
 ॐ वकारगृहमङ्गलाय नमः ।
 ॐ वकारस्वर्गमाहेन्द्राय नमः ।
 ॐ वकारारण्यवारणाय नमः ।
 ॐ वकारपञ्जरशुकाय नमः ।
 ॐ वलारितनयास्तुताय नमः ।
 ॐ वकारमन्त्रमलयसानुमन्मन्दमारुताय नमः ।
 ॐ वाद्यन्तभान्तषट्क्रम्यजपान्ते शत्रुभञ्जनाय नमः ।
 ॐ वज्रहस्तसुतावल्लीवामदक्षिणसेविताय नमः । ३०० ।
 ॐ वकुलोत्पलकादम्बपुष्पदामस्वलङ्कृताय नमः ।
 ॐ वज्रशक्त्यादिसंपन्नद्विषट्पाणिसरोरुहाय नमः ।
 ॐ वासनागन्धलिप्ताङ्गाय नमः ।
 ॐ वषट्काराय नमः ।
 ॐ वशीकराय नमः ।
 ॐ वासनायुक्तताम्बूलपूरिताननसुन्दराय नमः ।
 ॐ वल्लभानाथसुप्रीताय नमः ।
 ॐ वरपूर्णामृतोदधये नमः । ३०८ ।

Encoded and proofread by KSR Ramachandran kalksr at gmail.com

Please send corrections to sanskrit@cheerful.com
 Last updated July 1, 2011
<http://sanskritdocuments.org>